

# ఇక రాజుల మార్కెట్

స్వేచ్ఛ ఉంది కదా అని తమకు అనుగుణంగా మలుచుకుంటూ పార్టీ లైన్ దాటుతుండే వారు.

ఈ స్వేచ్ఛతో పార్టీ కి వచ్చే తిప్పలు అన్ని ఇన్ని కావు

ఆ క్రమంలో ఇటీవలే సీఎం రేవంత్ రెడ్డి మంచిని మైక్ లో చెప్పండి

మహా సముద్రం లాంటి పార్టీ.. ఏ రాజకీయ పార్టీలో లేని స్వేచ్ఛ కాంగ్రెస్ పార్టీ లో ఉంటుంది.

తీన్యార్ మల్లన్నపై సస్పెన్షన్ వేటుతో తన మార్క్ చూపించారనే చర్చ జరుగుతోంది

మార్క్ చూపించడమే కాదు అది కంటిన్యూ అవుతుందనే సంకేతాలు కూడా ఇస్తున్నారంట



కాంగ్రెస్ పార్టీ అంటే అంతర్గత ప్రజాస్వామ్యానికి పెట్టింది పేరు. నాయకులు ఎవరికి వారు తమ ఇష్టమొచ్చినట్లు మాట్లాడుతుంటారు. స్వేచ్ఛ ఉంది కదా అని తమకు అనుగుణంగా మలుచుకుంటూ పార్టీ లైన్ దాటుతుండే వారు. ఈ స్వేచ్ఛతో పార్టీ కి వచ్చే తిప్పలు అన్ని ఇన్ని కావు.. ఆ క్రమంలో ఇటీవలే సీఎం రేవంత్ రెడ్డి మంచిని మైక్ లో చెప్పండి. మహా సముద్రం లాంటి పార్టీ.. ఏ రాజకీయ పార్టీలో లేని స్వేచ్ఛ కాంగ్రెస్ పార్టీ లో ఉంటుంది. సొంత పార్టీ నేతల్నే స్థాయి బేధం లేకుండా టార్గెట్ చేస్తుంటారు నాయకులు.. మరే పార్టీలో అలా ఉండదు.. తమ పార్టీలో ఉన్న అంతర్గత ప్రజాస్వామ్యం గురించి ఆ పార్టీ నాయకులు కూడా గొప్పగా చెప్పుకుంటారు. అయితే నాయకులకు అంత స్వేచ్ఛ వల్ల అనేకసార్లు మిస్ ఫైర్ అయిన సందర్భాలు ఉన్నాయి.

### క్రమ పద్ధతిలో రాష్ట్రానికి పెట్టుబడులు తెస్తున్నాం

- జగన్ ప్రభుత్వం ఫీజు రీయంబర్స్ మెంట్ బకాయిలు
- రూ.4వేల 500కోట్లు పెట్టి దిగిపోయారు
- అశోక్ లేల్యాండ్ సంస్థ వాహనాల బాడీజిల్లింగ్
- తయారీ యూనిట్ ప్రారంభోత్సవంలో పాల్గొంటున్న లోకేశ్
- చిక్కీ గుడ్డు సూల్ కిట్స్ లో లివర్స్ టెండరింగ్ లేకుండా వెయ్యికోట్ల ఆదా
- రాజకీయ వారసులను నిర్ణయించేది రాష్ట్ర ప్రజలే - చంద్రబాబు కాదు
- వీసీల నియామకాల్లోనూ కట్టుబట్టమైన చర్యలు
- మొదటిసారి ఎమ్మెల్యేలకు రాజకీయ శిక్షణ తరగతులు అవసరం

### ఎమ్మెల్యే అభ్యర్థిగా నామినేషన్ దాఖలు చేసిన విజయశాంతి

- వినాడూ ఇది కావాలని పార్టీని అడగలేదు
- కేసీఆర్ ప్రభుత్వాన్ని గద్దె దింపడమే లక్ష్యంగా పనిచేశా
- రేవంత్ రెడ్డి ఆహ్వానం మేరకు నేను తిరిగి కాంగ్రెస్ లోకి వచ్చా

# అమరావతిలో 13 సంస్థలకు భూ కేటాయింపులు రద్దు

- భూ కేటాయింపులు రద్దు చేస్తూ రాష్ట్ర కేబినెట్ సబ్ కమిటీ నిర్ణయం
- రెండు సంస్థలకు కేటాయించిన భూముల లొకేషన్ మార్చాం
- మంత్రి నారాయణ ఆధ్వర్యంలో సెక్రటేరియట్ లో భేటీ
- అమరావతికి లక్షల కోట్లు అవసరం లేదు
- రాజధాని కోసం ప్రజల సొమ్ము ఒక్క రూపాయి కూడా ఖర్చు పెట్టడం లేదు



ఏపీ రాజధాని అమరావతి లో 13 సంస్థలకు లీగ్ షాక్ తగిలింది. భూ కేటాయింపులు రద్దు చేస్తూ రాష్ట్ర కేబినెట్ సబ్ కమిటీ నిర్ణయం తీసుకుంది. మంత్రి నారాయణ ఆధ్వర్యంలో సెక్రటేరియట్ లో భేటీ అయిన ఈ కమిటీ.. రాజధానిలో పలు సంస్థలకు కేటాయించిన భూములపై సుదీర్ఘంగా చర్చించింది. అనంతరం కీలక నిర్ణయం తీసుకుంది. రాజధాని ప్రాంతంలో గతంలో 131 సంస్థలకు భూములు కేటాయించామని మంత్రి తెలిపారు. మొత్తం 44 సంస్థలకు 2014-19 సమయంలో భూములు కేటాయించినట్లు తెలిపింది. అయితే వీటిలో 31 సంస్థలకు - **వివరాల 2 లో**

# ప్రణయ్ కేసులో ఒకరికి ఉరి.. ఆరుగురికి జీవితశ్రైదు

- ప్రణయ్ హత్య కేసులో నల్గొండ
- ఎస్సీ, ఎస్టీ కోర్టు సంచలన తీర్పు
- ఏ2 సుభాష్ శర్మకు ఉరిశిక్ష విధింపు
- మిగిలిన నిందితులకు జీవిత శ్రైదు
- 6 ఏళ్లకు పైగా కోర్టులో విచారణ
- ప్రణయ్ హత్య కేసులో ఏ1గా ఉన్న నిందితుడు మారుతీరావు 2020లో ఆత్మహత్య
- న్యాయస్థానం తీర్పుతో నేరస్తులకు కనువిప్పు కలగాలి








# సంపాదకీయం

## తీరని దాహాల్లో దేశ జనాభా

భూమి మీద వృక్షాలు, జంతువులు మానవాళి మనుగడకు, వాటి పెరుగుదలకు గాని తరువాత ముఖ్యమైనది నీరు. ఇది ప్రకృతి సమస్త జీవులకు ప్రసాదించిన ఒక అపురూపమైన పదార్థం. ప్రకృతిలో ఉన్న సమస్త జీవులకు నీరు ప్రాణాధారం. తొలి జీవివుట్టుక నీటితోనే జరిగింది. తాగునీరు అరుదైన వస్తువుగా మారింది. గ్రామాల్లో, పట్టణాల్లో నివసించే కోట్లాది ప్రజలకు స్వచ్ఛమైన తాగునీరు సరఫరా చేసే ప్రక్రియ సక్రమంగా నిర్వహించలేకపోతున్నాయి పలు దేశాలు. అధిక జనాభా కలిగిన భారతదేశం కూడా స్వచ్ఛమైన తాగు నీరు అందించలేకపోవడంతో అతిపెద్ద సమస్యగా రూపుదాల్చింది. దేశంలోని 80% జనాభా మంచినీళ్ల రూపంలో విషం తాగుతున్నారు. ఆ విషయాన్ని ఇండియన్ పార్లమెంట్ సాక్షిగా బయటపెట్టారు. దిగ్భ్రాంతి కలిగించేలా రాజ్యసభ చెప్పిన లెక్కల ప్రకారం దాదాపు భారతదేశ జనాభా విషపూరిత మంచినీళ్ల తాగుతున్నారు. అన్ని రాష్ట్రాల్లోని భూగర్భ జలాల్లో విషపూరిత లోహాలు అధికంగా ఉన్నట్లు వెల్లడించింది. దేశజనాభాలో 80 శాతానికి పైగా ప్రజలు భూమినుండి నీటిని పొందుతున్నారు. భూగర్భ జలాల్లో ప్రమాదకర లోహాలు నిర్దేశిత ప్రమాణాన్ని మించి ఉన్న నీళ్లను తాగుతున్నారని జాతీయ మంత్రిత్వ శాఖ చెబుతోంది. తాగునీటి వనరులు కలుషితమై ఉన్న నివాస ప్రాంతాల సంఖ్యను రాజ్యసభ బయటపెట్టింది. ఆ నివేదిక ప్రకారం 671 ప్రాంతాలు ఛోరైడ్, 814 ప్రాంతాలు ఆర్సెనిక్, 14,079 ప్రాంతాలు ఇసుము, 9,930 ప్రాంతాలు లవణీయత, 517 ప్రాంతాలు నైట్రేట్, 111 ప్రాంతాలు భారీ లోహాలతో ఉన్న భూగర్భజలాలు ఉన్నాయని వివరించింది. భూగర్భ జలాల్లోని విషం సగరాల కంటే గ్రామాలలో చాలా తీవ్రంగా ఉంది. గ్రామాల్లో తాగునీటికి ప్రధాన వనరులు. చేతి పంపులు, బావులు, నదులు లేదా చెరువులు. సాధారణంగా గ్రామాల్లో ఈ నీటిని శుభ్రం చేయడానికి మార్గంలేదు. దీంతో గ్రామీణ ప్రాంతాల్లోని ప్రజలు విషపూరితమైన నీటిని తాగాల్సి వస్తోంది. రాజ్యసభ వెల్లడించింది. ప్రభుత్వం జాతీయ మిషన్ను ఆగస్టు 2019లో ప్రారంభించినట్లు లోక్సభకు తెలిపింది. దీని కింద 2024 నాటికి ప్రతి గ్రామీణ ఇంటికి కుళాయిల ద్వారా తాగునీరు సరఫరా చేయాలి. కానీ, ప్రభుత్వం ఇచ్చిన డేటా ప్రకారం ఇప్పటివరకు 9.81 కోట్ల కుటుంబాలకు కుళాయి నీటిని సరఫరా చేస్తున్నారు. ఇది కాకుండా, అమృత్ 2.0 పథకాన్ని కేంద్ర ప్రభుత్వం అక్టోబర్ 2021లో ప్రారంభించింది. దీనికింద వచ్చే 5 సంవత్సరాలలో అంటే 2026 నాటికి అన్ని నగరాలకు కుళాయి నీటిని సరఫరా చేయాలని లక్ష్యంగా పెట్టుకున్నారని రాజ్యసభ వేదికగా ప్రభుత్వం చెబుతోంది. నీరు రాష్ట్రానికి సంబంధించిన అంశమని, ప్రజలకు తాగునీరు అందించాల్సిన బాధ్యత రాష్ట్రాలదేనని కేంద్ర ప్రభుత్వం పార్లమెంటు వేదికగా తెలపడం గమనార్హం. అయితే కేంద్ర ప్రభుత్వం కూడా స్వచ్ఛమైన తాగునీటిని అందించేందుకు అనేక పథకాలు అమలు చేస్తోందని వివరించింది. దేశవ్యాప్తంగా జనాభా తాగుతున్న విషపూరిత మంచి నీళ్ల గురించి రాజ్యసభ వేదికగా కేంద్రం చెప్పిన అంశాలు: 25 రాష్ట్రాల్లోని 209 జిల్లాల్లోని కొన్ని ప్రాంతాల్లో భూగర్భ జలాల్లో లీటరుకు 0.01 మి.గ్రా కంటే ఎక్కువ ఆర్సెనిక్ ఉంటుంది. 29 రాష్ట్రాల్లోని 491 జిల్లాల్లోని కొన్ని ప్రాంతాల్లో భూగర్భ జలాల్లో ఐరన్ లీటరుకు 1 మి.గ్రా కంటే ఎక్కువగా ఉంటుంది. 11 రాష్ట్రాల్లోని 29 జిల్లాల్లోని కొన్ని ప్రాంతాల్లో భూగర్భ జలాల్లో కాడ్మియం లీటరుకు 0.003 మి.గ్రా కంటే ఎక్కువగా ఉంటుంది. 16 రాష్ట్రాల్లోని 62 జిల్లాల్లోని కొన్ని ప్రాంతాల్లో భూగర్భ జలాల్లో క్రోమియం లీటరుకు 0.05 మి.గ్రా కంటే ఎక్కువగా ఉంటుంది. 18 రాష్ట్రాల్లోని 152 జిల్లాల్లోని కొన్ని ప్రాంతాల్లో భూగర్భ జలాల్లో యురేనియం లీటరుకు 0.03 మి.గ్రా కంటే ఎక్కువగా ఉంటుంది. ఒక వ్యక్తి ప్రతిరోజూ సగటున 3 లీటర్ల నీరు తాగుతాడని సాధారణంగా నమ్ముతారు. అయితే ప్రభుత్వ పత్రాల ప్రకారం ఆరోగ్యంగా ఉండాలంటే రోజూ కనీసం 2 లీటర్ల నీరు తాగాలి. మీరు ప్రతిరోజూ 2 లీటర్ల నీరు తాగితే, కొంత మొత్తంలో విషం శరీరంలోకి ప్రవేశిస్తుంది. భూగర్భ జలాల్లోని ఆర్సెనిక్, ఇసుము, సీసం, కాడ్మియం, క్రోమియం, యురేనియం నిర్దేశిత ప్రమాణం కంటే ఎక్కువగా ఉండటం వల్ల మన ఆరోగ్యంపై ప్రత్యక్ష ప్రభావం చూపుతుంది. అధిక ఆర్సెనిక్ అంటే చర్మవ్యాధులు, క్యాన్సర్ వచ్చే ప్రమాదం పెరుగుతుంది. అధిక ఇసుము అల్టిమర్స్, పార్సిస్టెన్స్ వంటి నాడీ వ్యవస్థకు సంబంధించిన వ్యాధులను సూచిస్తుంది. నీటిలో అధిక మొత్తంలో సీసం మన నాడీ వ్యవస్థపై ప్రభావం చూపుతుంది. అధిక స్థాయి కాడ్మియం మూత్రపిండాల వ్యాధుల ప్రమాదాన్ని పెంచుతుంది. అధిక మొత్తంలో క్రోమియం చిన్న ప్రేగులలో వ్యాపించే హైపర్టెన్షియాకు కారణమవుతుంది, ఇది కణితుల ప్రమాదాన్ని పెంచుతుంది. తాగే నీటిలో యురేనియం అధికంగా ఉండటం వల్ల కిడ్నీవ్యాధులు, క్యాన్సర్ వచ్చే ప్రమాదం ఉంది. మొత్తం మీద విషపూరిత మంచినీళ్ల తాగుతూ దేశజనాభా అనారోగ్యానికి గురవుతున్నారు. ఫలితంగా అనారోగ్య భారత దేశానికి పాలకులు దేశాన్ని తీసుకెళ్తున్న పరిస్థితి నెలకొంది. అరవై శాతం దేశజనాభా నీళ్ల లేక నానాయాతనలు పడుతున్నారని, ప్యూరిఫైడ్ వాటర్ అందక ఏటా దాదాపు రెండు లక్షల మంది చనిపోతున్నారని గతంలో సీతీఆయోగ్ వెల్లడించింది. 2030 నాటికి ఇప్పుడు ఉన్న నీటికి రెండంతల డిమాండ్ అవసరమవుతుందని అంచనా వేసింది. 2030 నాటికి దేశ జనాభాలో 40 శాతం మందికి గొంతు తడుపుకోవడానికి నీళ్లే దొరకని పరిస్థితి వస్తుందని 'కాంపోజిట్ వాటర్ మేనేజ్మెంట్ ఇండెక్స్ (సిడబ్ల్యుఎంఐ)' రిపోర్ట్ కూడా గతంలో వెల్లడించింది. మూడేళ్ల క్రితం నాటి నివేదిక ప్రకారం నీళ్లకు సంబంధించి దేశం డేంజర్ జోన్లో ఉంది. ఈ సంక్షోభం నుంచి బయటపడటానికి ప్రభుత్వం వెంటనే చర్యలు చేపట్టాలని కోరింది. యుద్ధప్రాతిపదికన వాటర్ రిసోర్సెస్ మేనేజ్మెంట్ను పక్కాగా అమలు చేయాలని సూచించింది. మంచినీళ్ల దొరకపోవడంతో చాలా మంది కలుషిత నీళ్లనే తమకు తెలిసిన పద్ధతిలో శుద్ధి చేసుకుని తాగుతున్నారు. దీంతో ప్రతి ఏడాది రెండు లక్షల మంది కలుషిత నీళ్ల తాగి ప్రాణాల మీదకు తెచ్చుకుంటున్నారు. అడుగులిపోతున్న గ్రౌండ్ వాటర్ను సిడబ్ల్యుఎంఐ సీరియస్గా తీసుకుంది. గ్రౌండ్ వాటర్ను అదే విధంగా వ్యవసాయానికి అవసరమైన నీళ్లను పెంచుకోవాల్సిన అవసరం ఉందని స్పష్టం చేసింది.

# పాత్రలలో మాధవపెద్ది స్వరం పరకాయ ప్రవేశం

“వివాహ భోజనంబు వింతైన వంటకంబు, వియ్యాల వారి విందు, ఒహ్లాహ్లా నాకే ముందు” అనే అలనాటి మట్టి స్టార్టర్ చిత్రరాజం మాయా బజార్ చిత్రంలోని పాటను వినని తెలుగు వారుండరంటే అతిశయోక్తి కాదేమో. ఆ పాట గుర్తుకు రాగానే వెను వెంటనే కళ్ళ ముందు కదలాడతూనే రూపం ఎస్సీ రంగారావు ది. ఆ వెంటనే స్ఫురణకు వచ్చేది మాధవపెద్ది గాత్రమే. ఎస్సీఆర్ నటనకు జీవం పోసిన నేపథ్య గాయకుడు మాధవ పెద్ది. అంతేకాదు, దుర్భాగ్యుడు, రావణుడు, ఘోషాధ్యక్షుడు ఇలా ప్రతిపాత్రలకు నేపథ్య గానం ఆయనదే. ఎస్సీరంగారావు, రేలంగి, రమణారెడ్డి లాంటి నాయక తర నటుల నటనలతో ఆయన గొంతు మమేకం అయింది. మాధవ పెద్దిది సుస్వరం. వివాహ భోజనంబు” అని తిను బండారాల గురించి వర్ణించినా, సరదా సరదా సిగరెట్టు” అని ధూమ పానం అనర్థాల గురించి హెచ్చరించి చినా, అయ్యో జీబులో డబ్బులు పోయేసే అంటూ పేకాట గురించి వాపోయినా, భళి భళి భళి భళి” దేవా అంటూ తత్వాన్ని బోధించినా, భలేచాన్నులే” అంటూ ఇల్లరికంలో ఉన్న మజాను తెలిపినా, మాధవ పెద్ది సుస్వర స్వరం చెప్పలలో ఇంపుగా వినిపిస్తుంది. అపస్వరమే తెలియని గాయకుడు మా బాబాయ్” అని మాధవపెద్ది గురించి గాన గంధర్వుడు ఎస్సీ. బాలు అంటుండే వారు. మాధవపెద్ది సత్యం (మార్చి 11, 1922 - డిసెంబర్ 18, 2000) తెలుగు సినిమా నేపథ్య గాయకుడు, రంగస్థల నటుడు. ఈయన తెలుగు, తమిళం, కన్నడ, మళయాళం, హిందీ, సింహళ భాషలలో సహా దాదాపు అన్ని భారతీయ భాషలలో 7,000 పైగా పాటలు పాడి ప్రసిద్ధి చెందాడు. సత్యం 1922, మార్చి 11 న బాపట్ల సమీపాన బ్రాహ్మణ కుటుంబం గ్రామంలో మాధవపెద్ది లక్ష్మీ నరస య్య, సుందరమ్మ దంపతులకు జన్మించాడు. వృత్తిరీత్యా నటుడైన సత్యం చిన్నతనములో ఎనిమిదేళ్ల వయసునుండి రంగస్థల నాటకాలలో నటించేవాడు. తెలుగు రంగ స్థలముపై మల్లాది సూర్య నారాయణ నాటక బృందములో సభ్యునిగా హరిశ్చంద్ర నాటకములో నక్షత్రకుని పాత్రను అద్భుతము పోషిస్తూ పేరు తెచ్చుకున్నాడు. ఆయన ప్రతిభను గుర్తించిన చక్రపాణి మాధవపెద్దిని తనతోపాటు మద్రాసు తీసుకువెళ్లి, తను




నాగిరెడ్డితో కలిసి అప్పుడే కొత్తగా స్థాపించబడిన విజయా పిక్చర్స్ పతాకము కింద నిర్విస్తృత షాపుకారు చిత్రములో నటించే అవకాశము కలుగ జేసాడు. ఆయన తొలిసారిగా వెండితెరపై హిందీ, తమిళ ద్విభాషాచిత్రం రామదాసులో కనిపించాడు. ఆ సినిమాకు రెండు భాషల్లోనూ తన పాత్రల పాటలు తనే స్వయంగా పాడాడు. మాధవపెద్ది సత్యం షాపుకారు సినిమాతో తెలుగు సినిమా రంగములో అడుగు పెట్టాడు. ఈ సినిమాలో సత్యం ఒక గుడ్డివాని పాత్రపోషించి ఆ పాత్రకు ఉన్న మూడు పాటలు పాడాడు. కొన్ని తెలుగు చిత్రాలలో నటించినా మాధవపెద్ది సత్యం ప్రధానంగా గాయకుడే. ఆయన ఆనాటి ప్రసిద్ధ సంగీత దర్శకులైన సాలూరు రాజేశ్వర రావు, ఘంటసాల వెంకటేశ్వర రావు తదితరుల లండరితో పనిచేశాడు. ఎస్సీ రంగారావు, రేలంగి వెంకట రావు య్య పాటలన్నీ దాదాపు ఆయనే పాడాడు. పౌరాణిక చిత్రాలలో పద్యాలు పాడటములో పేరెన్నిక గన్నాడు. ముఖ్యంగా విరాపురం నాగేశ్వరరావు, మాధవపెద్ది

సత్యం జూడి కలిసి పాడిన పాటలు తెలుగు వారి నోళ్ళలో ఇప్పటికీ నానుతూనే ఉన్నాయి. 75 ఏళ్ళ వయసులో కూడా కృష్ణవంశీ తీసిన సింగారం సినిమాలో సంకురాతిరి పంప గొచ్చారో పాటపాడి పలువురి ప్రశంసలందు కున్నాడు. ఇలా ఎందరో నటులకు ఆయన కంఠం అమరి పోయింది. రంగస్థల అనుభవం ఆయన్ను తీర్చిదిద్దింది. పద్యం ఆయన గళంలో పయ్యారా లు ఒలికించు కుంది. పాట ఆయన గొంతులో ఒదిగి పోయింది. పాడు తున్నది పాత్రలేమో, పాత్రదారు లేమో అనిపించేలా పాత్రలలో ఆయన స్వరం పరకాయ ప్రవేశం చేస్తుంది. ఆయన పద్యంలో భావం తొక్కిన లాడుతుంది. ఆయన పాటలో రాగం అలవోకగా అమరి పోతుంది. ఆయన కంఠంలో గాంభీర్యం నాట్య మారుతుంది. ఆయన కంఠంలో హాస్యం గిలి గింతలు పెడుతుంది. తనకు వచ్చిన గౌరవ పురస్కారాలను ఎప్పుడూ ప్రదర్శించు కోలేడు. కారు కూడా ఎక్కడా పాదాలు కాదు. రైలు లో సెకండ్ క్లాసులోనే ప్రయాణించే వాడు. మూలబజార్లో నాన్న పాడిన 'వివాహ భోజనంబు' పాట 'సాంగ్ ఆఫ్ ద మిలీనియమ్'గా ఎంపికయినా ఏ మాత్రం గర్వించ లేదు. ఆయన సినిమా పరిశ్రమలో యాభై ఏళ్లకు పైగా ఉన్నప్పటికీ విజిటింగ్ కార్డు కూడా ఉండేది కాదు. ఆయన 78 సంవత్సరాల వయసు లో 2000, డిసెంబర్ 18న చెన్నైలో అస్వస్థతతో మరణించాడు. ఆయన కుమారుడు, కూచిపూడి నృత్య కోవిదుడు మాధవపెద్ది మూర్తి తన తల్లితండ్రుల జ్ఞాపకార్ధం 'మాధవపెద్ది సత్యం అవార్డు, మాధవపెద్ది ప్రభావతి అవార్డును' నెలకొల్పారు. ఆ పురస్కారం అందుకొన్న వారిలో ఎం. ఎస్. విశ్వనాథన్, పి. బి. శ్రీనివాస్ లాంటి ప్రముఖులున్నారు.

# పాండిత్యానికి ప్రతిరూపం విద్యవృణి రాజన్న శాస్త్రి

నిరంతర పఠన మండే మనసును లగ్నం చేసి, సిద్ధి పొందిన సాహితీ తాపసి కొరిడె రాజన్న శాస్త్రి. కావ్య వ్యాఖ్యలో మల్లినాథసూరి వలె, శాస్త్ర వ్యాఖ్యలలో అభినవ గుప్తుని వలె, శ్లేష రచనలో శ్రీహర్షుని వలె, కమనీయ కవితలో కాళిదాసు వలె వచన రచనలో దండి వలె, ప్రసంగాలలో కవిసామ్రాట్ వలె భాసిందిన బహుముఖ ప్రజ్ఞాశాలి రాజన్న శాస్త్రి. వేద వేదాంగ శాస్త్ర అగమ సకల కళలకు కాణాది అయిన ధర్మ్యుత శ్రేణిలో 1933 జూన్ 2న జన్మించిన శాస్త్రి, ఇంటి వద్ద వేద సంస్కృత అధ్యయనాలు చేసి, మహారాష్ట్ర, గుజరాత్, ఇతర ప్రాంతాలలో లభ్య ప్రతిష్టలైన తాడూరి బాలకృష్ణ శాస్త్రి వద్ద కావ్య పాఠాలు, పాలెపు వేంకటరాయ శాస్త్రి చెంత, అద్వైత పూర్వ మీమాంసారులను అభ్యసించారు. సంస్కృతాంధ్రాలలో ప్రైవేటుగా పరీక్షలు రాసి ఉపాధ్యాయ, అధ్యాపక స్థాయి నుండి, ఉస్మానియా విశ్వవిద్యాలయం ఆచార్య స్థాయికి, స్వయం కృషితో చేరుకున్నారు. మనోహర కవితాధారలను ప్రవచించడమే కాకుండా, అమర భాషలు శ్లేషలో రెండర్గాలతో “బలి పుష్ప విలసితం” అనే పేరుతో కాకి, రాజకీయ నేతృత్వప్రయ్యంలో సమానులే అనే భావం ప్రకటితమ య్యేలా, ఆయన ద్వర్షి లఘు రచన సమస్త భారతావనిలో అభిమాన పాత్రతక కారణమైంది. అలాగే , “గణనాయక స్వం” పేరుతో రచన... పైకి గణపతి ప్రార్థన, తరచి చూడ, లోన నాయకుల ప్రస్తావన ఇమిడించుకుంది. “మధుపవి గీతి” లో తేనెను త్రాగుతున్న తుమ్మెదను వర్ణిస్తూ త్రాగుబోతు దుశ్చర్యలను శ్లేషార్థంతో విరచించారు. హరిహర స్తుతి మరో శ్లేష కావ్యం. చలన చిత్రాలు కళ, విజ్ఞానం అందించాల్సిన సాధనాలుగా ఉండాలని, కానీ అది హింస, అశ్లీలతతో కూడి ఉంటున్నాయని ఆవేదన భరిత సామాజిక బాధ్యతలు వ్యక్తించారు. అలంకార శాస్త్ర గ్రంథం పరిష్కారమే కాకుండా, అల్లసాని పెద్దనామాత్యుని “మను చరిత్ర” లోని ధ్వని సిద్ధాంత అనువర్తనాన్ని పరిశోధన గ్రంథ రూపంలో వెలువరించి, ప్రతిభను చాటి చెప్పి, డాక్టరేట్ పొందారు. చిన్నయినూరి బాల వ్యాకరణానికి వ్యాఖ్యానం రాశారు. మరో రచన తారావళి గ్రంథం పండితామోదం పొంది, దివంగత ప్రధాని పి.వీ.నరసింహారావు ద్వారా సన్మానితుల చేసింది. దివ్యకర్త సాహితీ బ్రహ్మ నుండి పురస్కార గ్రహీతలు అయినారు. స్వర్ణ భారతి పురస్కారం లభించింది. హైదరాబాద్ సంస్కృత భాషా ప్రచార సమితికి “చైన్ ఛాన్సలర్” గా పనిచేసి సంస్కృత భాషామే తల్లికి సీరాజునాలు అందించే కృషి జరిపారు. దివ్యకర్త పండిత మండలిలో “భువన విజయం” భారతా వరణం, శ్రీనాథ కనకాభీషేకాది రూపకాలలో విభిన్న పాత్రలు ధరించి జీవం పోశారు. తాము పుట్టువు నాంది, పెరిగిన ధర్మపురి శ్రేణిలో శ్రీ లక్ష్మీ నరసింహాని సుప్రభాత శ్లోకాలు, నిత్య ఉపోదయ ప్రతిధ్వనులుగా, కొనసాగుతూ వస్తున్నాయి. భర్తహరి శతక త్రయంకు



సంబంధించి చతుర్థ శతకం పేరున, 1987 లో “ఓరింటల్ కన్ఫరెన్స్” లో నూతన ఆవిష్కరణలు గావించి, విశేషాలను వివరించారు. “వసుమతి వసుధాకరం” పేరుతో రాసిన సంస్కృత నాటకం, నాలుగు దశాబ్దాల నాటి సంస్కరణలపై వెలుగొంది ఆకాశవాణి కేంద్రం ద్వారా ప్రసారమై, సంస్కృత భారతిలో ప్రచురితమైంది. “వింశతి శతాబ్దీయ సంస్కృత కావ్యామృతం” లో భారతదేశ వాసులకు సుపరిచితులైన, 20 మంది మహాకవుల సరసన స్థానాన్ని పొందారు. షోడశి అనే 16 మంది భారతీయ సంస్కృత కవుల పరిచయంలో, రాజన్న శాస్త్రి కవిత్యం ముద్రితంగా నిలిచింది. “నిబంధ రత్న సముచ్చయము”, సరస్వత సుషమం, సూర్యోదయం, సాగరికా, సంవిద్, అమృతలతా, సంస్కృత శోధనా, సంస్కృత భారతి, మధురవాణి లాంటి

అనేక పత్రికలలో వచ్చిన తమ రచనలను సంకలనం గావించారు. 3,500 శ్లోకాలతో కూడిన “ధర్మపురి శ్రేణి మహాత్మ్యం” క్రీస్తుశకం 930 నాటి, ప్రాచీన తాళపత్ర గ్రంథాల్ని స్థానికులు పండితులు కళోజ్జల సదాశివ శాస్త్రికి సహకరించి, పరిష్కరించి, దేవస్థానానికి ప్రచురణార్థం అందజేశారు. లక్ష్మీ నరసింహ సుప్రభాతం, ప్రవత్తి, కాశీశ్వర స్తుతి, హరిహర స్తుతి లాంటి దేవత స్తుతలతో తమ కవిత మూధుర్యాన్ని రంగరించారు. తమ పాండిత్య ప్రతిభతో యావత్ దేశానికి బహుముఖీన సాహిత్య సేవలందించి, తెలంగాణ పూర్వ పండిత సంప్రదాయ వారసునిగా, ప్రతినిధిగా నిలిచిన కొరిడె రాజన్న శాస్త్రి, 2013 మార్చి 11న పాంచభౌతిక శరీరాన్ని త్యజించి, పర బ్రహ్మలీనులైనారు.

### కోతుల బెడద నుండి రక్షించాలి

కలెక్టర్ కు కొండాపూర్ ప్రజల వినతి



జగిత్యాల : అన్ని రకాల పంటలను నాశనం చేసే రైతులకు తీవ్ర నష్టం కలిగిస్తున్న కోతుల బెడద నుండి రక్షించాలంటూ రైతులు, ప్రజల జగిత్యాల జిల్లా కలెక్టర్ సత్యప్రసాద్ కు మోరపెట్టుకున్నారు. జగిత్యాల జిల్లా మేడిపల్లి మండలం కొండాపూర్ గ్రామస్థులు సోమవారం ప్రజావాణి కార్యక్రమంలో కోతుల నిర్మూలనకు ప్రభుత్వం చర్యలు తీసుకోవాలని కోరుతూ కలెక్టర్ కు వినతిపత్రం అందజేశారు. గ్రామాల్లో అరుతడి పంటలు, కూరగాయలు, పప్పుదినుషు పంటలు వేస్తే కోతులు తినడమే కాకుండా పంటలను నాశనం చేస్తున్నాయని వాపోయారు. వివరికి వరి పంట వేసిన పొట్ల దశలో ఉన్న వరిని కోతులు తింటూ రైతులకు తీరని నష్టాన్ని కలిగిస్తున్నాయని పేర్కొన్నారు. ఇక్కడ చొరబడి వస్తువులను చిందర వందర చేస్తున్నాయని, తినుబండారాలను ఎత్తుకు పోతున్నాయని, అలాగే వంట చేస్తున్న మహిళలను గాయపరుస్తున్నాయని వారు కలెక్టర్ కు వివరించారు. కోతుల బాధను సీడీ ప్రజలను కాపాడాలని కోరారు. జగిత్యాల జిల్లాలోని ప్రజలు, రైతులు స్పందించి కోతుల నిర్మూలనకై ప్రభుత్వంపై ఒత్తిడి తీసుకువచ్చామని కొండాపూర్ గ్రామస్థులు కోరారు.

### బీసీల ఆరాధ్య దైవం సామితి బాయి పూలే వర్ణం



వనపర్తి : సోమవారం ఉదయం అఖిలపక్ష ఐక్యవేదిక అధ్యక్షుడు సతీష్ యాదవ్ నివాసం దగ్గర స అఖిలపక్ష ఐక్యవేదిక భూలందరూ సమావేశమై సామితి బాయి పూలే పటం పెట్టి దండ వేసి పూలతో ఘనంగా నివాళులు అర్పించారు. ఈ సందర్భంగా ఐక్యవేదిక సభ్యులు చూడమనూ, తొలి మహిళా ఉపాధ్యాయురాలు, ఆడపిల్లలకు విద్యా ప్రదాత అయిన సామితి బాయి పూలే గారు వారి చదువు చెప్పడమే కాక, కాక సాంఘిక దురాచారాలు పై పోరాడిన తొలి మహిళ అని, స్త్రీల హక్కులకై పోరాడి, సమాజానికి ఆదర్శ మహిళగా పేరు తెచ్చుకున్నారని, బీసీల ఆరాధ్య దేవత అని ఈ సందర్భంగా కొనియాడారు. ఈ కార్యక్రమంలో ఐక్యవేదిక అధ్యక్షులు మాజీ కొన్నిలర్ సతీష్ యాదవ్, కాంగ్రెస్ నాయకులు వెంకటేశ్వర్లు, డి.పి. రావు నాయకులు కొత్త గొల్ల శంకర్, బీసీ నాయకులు గౌనికాడి యాదయ్య, బొడ్డుపల్లి సతీష్ బీజేపీ నేత రాజానగరం రవి, పుట్టపాక బాలు, శివకుమార్ , కృష్ణయ్య, నాగరాజు, రామస్వామి, శ్రీను తదితరులు పాల్గొన్నారు.

### అనితకు నేషనల్ లెజెండరీ ఎక్సలెన్స్ అవార్డు



జగిత్యాల : భారతీయ సాహిత్య అనువాద ఫౌండేషన్, ఎస్టివోస్ నెట్ వర్క్ (భారత్) ఆధ్వర్యంలో అంతర్జాతీయ మహిళా దినోత్సవం సందర్భంగా వివిధ రంగాల్లో విశిష్ట సేవలందించిన మహిళామణులకు అందజేసే నేషనల్ లెజెండరీ ఎక్సలెన్స్ అవార్డును జగిత్యాల కు చెందిన ప్రముఖ కవయిత్రి, రచయిత్రి అయిత అనిత హైదరాబాదులో సంస్థ చైర్మన్ డా. బిక్కికృష్ణ, సినీనిర్మాత కంఠంనేని రవిశంకర్, ఎస్టివోస్ నెట్వర్క్ నేషనల్ డైరెక్టర్ రావి దేవికాచాడరి లచే స్వీకరించారు. ఈ మధ్యనే వీరు జగిత్యాల నీడీకేబుల్ వారిచే మహిళాశక్తిమాన్ అవార్డును కూడా పొందారు. అనితను సాహితీ వేత్తలు, కళాశ్రీ అధినేత గుండేటి రాజు, కవయిత్తులు మద్దల సరోజినీ, లక్ష్మారాజు శ్రీలక్ష్మి , ములస్తం లావణ్య, ఓదల గంగాధర్, మాడిశెట్టి శ్రీనివాస్ తదితరులు అభినందించారు.

### గ్రీవెన్స్ డే తో బాధితుల సమస్యల

#### పరిష్కారానికి చర్యలు

జగిత్యాల : ప్రతి సోమవారం ప్రజల సౌకర్యార్థం నిర్వహించే గ్రీవెన్స్ డే తో భాగంగా సోమవారం జిల్లా పోలీసు కార్యాలయంలో జిల్లాలోని వివిధ ప్రాంతాల నుండి వచ్చిన 14 మంది అర్ధిదారులతో నేరుగా మాట్లాడి తమ సమస్యలను తెలుసుకొని సంబంధిత అధికారులతో ఫోన్ లో మాట్లాడి పూర్తి వివరాలు సమర్పించాలని ఆదేశించారు. ఈ సందర్భంగా మాట్లాడుతూ ప్రజలకు పోలీస్ శాఖను మరింత చేరువ చేయడం లక్ష్యంగా

## వీడిసీ ఆధ్వర్యంలో జడ్పీ సీఈవో వినతి పత్రం

### ఏజెన్సీలో నోటీసులు అందజేస్తున్న వారిపై చర్యలు తీసుకోవాలి.

#### ఇచ్చోడ మేజర్ జీపీ ఈవో పై విచారణ జరిపించాలి

వాస్తవ నేస్తం, ఇచ్చోడ : ఇచ్చోడ విలేజ్ డెవలప్మెంట్ కమిటీ ఆధ్వర్యంలో సోమవారం స్థానిక రైతు వేదిక భవనంలో జిల్లా పరిషత్ సీఈవో గుమ్మడి జితేందర్ రెడ్డి కి వినతి పత్రాన్ని అందజేశారు. ఈ సందర్భంగా వీడిసీ సభ్యులు మాట్లాడారు. ఇచ్చోడ మండల కేంద్రంలో నివాసముంటున్న గిరిజనేతరులకు ఇచ్చోడ కు సంబంధం లేని వ్యక్తులు గిరిజన చట్టాల పేరుతో ఉటూర్ ఎస్ డీ సీ ద్వారా అన్యాయంగా నోటీసులు పంపిస్తున్నారని వారు పేర్కొన్నారు. నోటీసులు పంపిస్తున్న వారిపై చర్యలు తీసుకోవాలన్నారు. ఇచ్చోడ ను ఏజెన్సీ ప్రాంతంగా ప్రభుత్వం ప్రకటించడం ముందు నుంచే 90 శాతం మంది గిరిజనేతరులు నివాసితులైనారని చెప్పారు. ఇచ్చోడ లో 100 శాతం భూములు గిరిజనేతరులవే ఉన్నాయన్నారు. ఇక్కడ గిరిజనులకు చెందిన ఎలాంటి భూములు ఏమీ లేవన్నారు. ఇచ్చోడ లో నోటీసులు అందుకున్న గిరిజనేతరులు ఎలాంటి ఇబ్బందులు తలెత్తకుండా గిరిజన సంఘాల నాయకులు పూర్తి మద్దతు ఇస్తున్నారని వారు తెలి పారు. సంబంధం లేని వ్యక్తులు నోటీసులు పంపిస్తూ గిరిజనేతరులను



భయభ్రాంతులకు, ఆశాంతులకు గురిచేస్తున్నారని, దీనిపై ఉటూర్ స్పెషల్ డిప్యూటీ కలెక్టర్ సమగ్ర విచారణ చేపట్టి, మరోసారి నోటీసులు రాకుండా చర్యలు తీసుకోవాలని వారు కోరారు. నోటీసులకు కారణం ఇచ్చోడ మేజర్ జీపీ ఈవో సూర్య ప్రకాష్ పై విచారణ జరిపి, అతని పై శాఖా పరమైన చర్యలు తీసుకోవాలని డిమాండ్ చేశారు. నోటీసుల వలన గిరిజనులు, గిరిజనేతరుల మధ్య విచ్ఛిన్నం జైనూర్, ఉటూర్, ఇంధ్రవల్లి సంఘటనల మాదిరిగా వునరావులతో అయ్యే అవకాశాలు ఉన్నాయని

స్థానికులు నిత్యం భయాభ్రాంతులకు గురవు తున్నారని ఆవేదన వ్యక్తం చేశారు. ఈ కార్యక్రమంలో వీడిసీ అధ్యక్షులు పెరుమాండ్ల నారాయణ, గౌరవ అధ్యక్షులు అన్నల లక్ష్మణ్, ప్రధాన కార్యదర్శి రేణు కుంట సురేష్, వినగు కృష్ణ రెడ్డి, గుమ్మడి భీమ్ రెడ్డి, పిల్లి నరేష్, ముత్యం రెడ్డి, కొడవ జలై జాకు, లోక శిరీష్ రెడ్డి, దారవత్ నరేందర్, సిరిసిల్ల భూమయ్య, రాజ్ డి అనీల్, దుబాక సుభాష్, అంజీకర్ పాండు రంగ్, ఉత్తంవార్ రాజేందర్ తదితరులు పాల్గొన్నారు.

## విద్యార్థిని కుటుంబానికి రూ. 50 లక్షల ఆర్థిక సహాయం అందించాలి ఏఐఎస్ఎఫ్ డిమాండ్



వాస్తవ నేస్తం, ఇచ్చోడ : ఇచ్చోడ గిరిజన బాలికల ఆశ్రమ ఉన్నత పాఠశాలలో 9 వ తరగతి చదువుతున్న విద్యార్థి లాలిత్యా ఆది వారం రాత్రి అనుమానస్పద స్థితిలో మరణించడం దురదృష్టకరమని, వెంటనే అధికారులు సమగ్ర విచారణ జరిపించి శాఖాపరమైన చర్యలు తీసుకోవాలని బోధో ఏఐఎస్ఎఫ్ నాయకులు డిమాండ్ చేశారు. సోమవారం బోధో లో రోడ్డుపై బైరాయింది ఆందోళన చేపట్టారు. ఈ సందర్భంగా ఏఐఎస్ఎఫ్ నాయకులు మాట్లాడారు. బాధిత కుటుంబాని రూ. 50 లక్షల ఆర్థిక సహాయం అందించి ప్రభుత్వం ఆదుకోవాలన్నారు. కుటుంబం లో ఒకరికి ఉద్యోగం కల్పించాలని డిమాండ్ చేశారు. ఈ కార్యక్రమంలో ఏఐఎస్ఎఫ్ మండల అధ్యక్షులు మునిస్, కార్మిక్, సిపిఐ బోధో పట్టణ అధ్యక్షులు నరేష్ పాల్గొన్నారు.

విద్యార్థిని కుటుంబాన్ని ప్రభుత్వం ఆదుకోవాలి డిమాండ్ ఉమ్మడి జిల్లా అధ్యక్షులు కొట్లూరి ప్రవీణ్ వాస్తవ నేస్తం, ఇచ్చోడ : ఇచ్చోడ లోని గిరిజన బాలికల ఆశ్రమ ఉన్నత పాఠశాలలో ఆదివారం రాత్రి మృతి చెందిన విద్యార్థిని లాలిత్యా కుటుంబాన్ని ప్రభుత్వం ఆదుకోవాలని ఉమ్మడి జిల్లా డిమాండ్ అధ్యక్షులు కొట్లూరి ప్రవీణ్ అన్నారు. సోమవారం బోధో లో విలేజ్ కరులతో ఆయన మాట్లాడారు. విద్యార్థిని మృతి పై ఉన్నతాధికారులు సమగ్ర విచారణ జరిపించాలని డిమాండ్ చేశారు. ప్రభుత్వం రూ. 50 లక్షల ఆర్థిక సహాయం అందించాలని పేర్కొన్నారు. బాధిత కుటుంబానికి న్యాయం జరిగేంత వరకు డిమాండ్ పోరాడుతుందని అన్నారు. గిరిజన విద్యార్థి మృతి పై సమగ్ర దర్యాప్తు జరపాలి

ధర్మసమాజ్ పార్టీ స్టేట్ సెక్రటరీ అన్నల లక్ష్మణ్ వాస్తవ నేస్తం, ఇచ్చోడ : ఇచ్చోడలోని గిరిజన ఆశ్రమ పాఠశాలలో 9వ తరగతి చదువుతున్న చిక్రం లాలిత్యా (13) మృతి చెందడం చాలా బాధాకరమని ఈ విషయంపై సమగ్ర దర్యాప్తు బదిలీప ఉన్నతాధికారులు పోలీస్ శాఖ వారు జరపాలని ధర్మసమాజ్ పార్టీ స్టేట్ సెక్రటరీ అన్నల లక్ష్మణ్ సోమవారం ఒక ప్రకటనలో డిమాండ్ చేశారు. ప్రభుత్వ విద్యాలయాల్లో బాలికలకు రక్షణ లేకుండా పోతుందని చాలా చోట్ల ఇలాంటి సంఘటనలు చోటు చేసుకోవడం బాధాకరమన్నారు. బాలిక విద్య పై ప్రభుత్వం ప్రత్యేక చొరవతో మరోసారి ఇలాంటి మరణాలు సంభవించకుండా చర్యలు తీసుకోవాలని కోరారు. బాలిక మృతికి కారణాలను దర్యాప్తు చేసి వారి కుటుంబానికి న్యాయం చేయాలని తెలిపారు.

## ప్రజావాణి ఫిర్యాదులను సత్వరమే పరిష్కరించాలి


జిహెచ్ఎస్ కమిషనర్ ఇలంబర్తి జిహెచ్ఎస్ వ్యాప్తంగా ప్రజావాణికి 187 ఆర్డీలు హైదరాబాద్, మార్చి 10: ప్రజావాణిలో అందిన ఫిర్యాదులను సత్వరమే పరిష్కరించాలని జిహెచ్ఎస్ కమిషనర్ ఇలంబర్తి అధికారులను ఆదేశించారు. సోమవారం జిహెచ్ఎస్ ప్రధాన కార్యాలయంలో నిర్వహించిన ప్రజావాణి కార్యక్రమంలో కమిషనర్ ప్రజల నుండి ఫిర్యాదులు స్వీకరించి, పరిష్కారం కై సంబంధిత అధికారులకు తగిన సూచనలు చేశారు. ఈ సందర్భంగా కమిషనర్ మాట్లాడుతూ... ప్రజావాణి ఫిర్యాదుల పరిష్కారంలో జాప్యం చేయరాదని, ఎప్పటికప్పుడు పరిష్కరించడం పై దృష్టి సారించాలన్నారు. ప్రజల నుండి వచ్చిన ఫిర్యాదులపై త్వరితగతిన స్పందించి, సకాలంలో న్యాయం జరిగేలా చర్యలు తీసుకోవాలని కమిషనర్ అధికారులకు ఆదేశించారు. జిహెచ్ఎస్ ప్రధాన కార్యాలయంలో నిర్వహించిన ప్రజావాణి కార్యక్రమంలో 79 విన్నపాలు రాగా, అందులో టౌన్ ప్లానింగ్ విభాగానికి సంబంధించి 49, ట్యాక్స్ సెక్షన్ 12, ఇంజనీరింగ్, అడ్మినిస్ట్రేషన్ విభాగాలకు మూడు చొప్పున, యు.సి.డి, హెల్త్, ఫైనాన్స్ విభాగాలకు రెండు చొప్పున, జోనల్ ఆఫీస్ (కూకట్ పల్లి), శానిటేషన్, ఎలక్ట్రికల్, లేక్స్ విభాగాలకు ఒకటి చొప్పున ఫిర్యాదులు అందగా, ఫోన్ ఇన్ ద్వారా రెండు ఫిర్యాదులు అందాయి. జిహెచ్ఎస్ పరిధిలోని ఆరు జోన్లలో మొత్తం 108 ఆర్డీలు అందగా, అందులో కూకట్ పల్లి జోన్ లో 56, సికింద్రాబాద్ జోన్ లో 13, శేరిలింగంపల్లి జోన్ లో 18, చార్మినార్, ఎల్వీనగర్



జోన్ లలో 10 చొప్పున, ఖైరతాబాద్ జోన్ లో ఒక్క ఫిర్యాదు అందింది. ఈ కార్యక్రమంలో అడిషనల్ కమిషనర్ వేణుగోపాల్, గీతా రాధిక, పంకజ, వేణుగోపాల్ రెడ్డి, చంద్రకాంత్ రెడ్డి, సీపీ పి శ్రీనివాస్, సి ఎం అండ్ హెచ్ ఓ డాక్టర్ పద్మజ, యు.బి.డి డైరెక్టర్ వెంకటేశ్వర్ రావు, వెటర్నరీ

వీప్ అబ్దుల్ వకీల్, అడిషనల్ సి.సి.పి గంగాధర్, జోనల్ సిపి లు, ఎస్టేట్ అధికారి ఉమా ప్రకాష్, డిప్యూటీ సీఈ వనం రెడ్డి, హౌసింగ్ ఈఈ లు పీవీ రమణ, రాజేశ్వర్ రావు తదితరులు పాల్గొన్నారు.

# ఒక్క లీక్.. డిస్కషన్ అంతా దీని గురించే



రాజమౌళి-మహేశ్ బాబు కాంబోలో ఓ సినిమా తీస్తున్నారు. దీని షూటింగ్ ప్రస్తుతం ఒడిశాలోని కోరాపుట్ కొండల్లో జరుగుతోంది. అయితే చిత్రీకరణ జరుగుతున్న టైంలో రహస్యంగా తీసిన వీడియో ఒకటి సోషల్ మీడియాలో లీకైంది. దీన్ని చూసిన చాలామంది ఏకంగా కథ ఇదే అని కొన్ని చెప్పేస్తున్నారు. లీకైన వీడియోలో మహేశ్ బాబు నడుచుకుంటూ వస్తుండగా.. డిఫరెంట్ గా ఉండే వీల్ చైర్ లో వృద్ధిరాజ్ కూర్చుని ఉంటాడు. కాసేపటికి మహేశ్ ని మోకాళ్లపై కూర్చోబెడతారు. వీడియో ఇంతవరకే ఉంది. కానీ పలువురు సెటిజన్స్ మాత్రం కథ ఏమై ఉంటుందా అని చెప్పి అల్లేస్తున్నారు. వృద్ధిరాజ్ ఏదో నిధి కోసం వెతుకుతుంటాడు. ఈ క్రమంలోనే నడవలేని స్థితికి వెళ్తాడని.. దీంతో మహేశ్ బాబుని ఆ నిధి వెతికేందుకు ఒప్పిస్తాడని.. ఇలా నోటికొచ్చినదంతా మాట్లాడుతూ సోషల్ మీడియాలో డిస్కషన్లు పెట్టేస్తున్నారు. ఇది నిజమా కాదా అనే సంగతి పక్కనబెడితే సినిమా మాత్రం జంగిల్ అడ్వెంచర్ అని మాత్రం తెలుసు. రూ.1000 కోట్ల వరకు బడ్జెట్ తో ఈ సినిమాను తీస్తున్నారని.. ప్రస్తుతం ఒడిశాలో షూటింగ్ జరుగుతోందని.. త్వరలో వైజాగ్, శ్రీలంక, కెన్యా తదితర ప్రాంతాల్లో చిత్రీకరణ జరగనుందని సమాచారం. చూడాలి మరి ఏం జరుగుతుందో?



## చేతులు మాలిన నాని సినిమా?

టాలీవుడ్లో గ్యాప్ లేకుండా సినిమాలు చేస్తూనే క్వాలిటీ, వెరైటీ చూపించే హీరో నాని. దసరా, హామ్ నాన్న, సరిపోదా శనివారం.. ఇలా ఏడాదివారం వ్యవధిలో మూడు భిన్న చిత్రాలతో ప్రేక్షకులను మెప్పించారు. ఇక ఈ వేసవికి నాని నుంచి రాబోతున్న 'హిట్-3' మీద కూడా భారీ అంచనాలే ఉన్నాయి. ఒక సినిమా చేస్తుండగానే.. ఇంకో సినిమాకు అన్నీ సిద్ధం చేసుకుని.. కొత్త చిత్రం విడుదలైన వెంటనే ఆ చిత్రాన్ని పట్టాలెక్కించడం నానికి అలవాటు. ఈసారి కూడా అలాగే ప్లాన్ చేసుకున్నాడు కానీ.. తాను ఓకే చేసిన చిత్రాన్ని డైరెక్ట్ చేయాల్సిన వ్యక్తి సందిగ్గంలో ఉండడం వల్ల అది వెంటనే పట్టాలెక్కి పరిస్థితి లేదు. 'హిట్-3' తర్వాత సుజీత్ దర్శకత్వంలో సినిమాను ఓకే చేశాడు నాని. కానీ అతను 'ఓజీ' సినిమాను పూర్తిచేయాల్సి ఉంది. అది పవన్ కళ్యాణ్ చేతుల్లోనే ఉంది. కానీ పవన్ ఇంకా 'హరిహర వీరముల్లు'నే పూర్తిచేయలేదు. అది అయ్యాకే 'ఓజీ' పని మొదలుపెడతారు. కాబట్టి సుజీత్ ఖాళీ అవ్వడానికి టైం పడుతుంది. ఈలోపు నాని ప్యారడైజ్ పూర్తి చేయనున్నాడు. ఇదిలా ఉండగా.. నాని-సుజీత్ సినిమాను నిర్మించాల్సిన డీవీవీ ఎంటర్టైన్మెంట్స్ ఆ మూవీ నుంచి తప్పుకుందన్నది తాజా సమాచారం. కారణంలేంటన్నది తెలియదు మరి. అలా అని సుజీత్-నాని మూవీ ఆగిపోతుందని అనుకోవడానికిమీ లేదు. నానితో 'శ్యామ్ సింగరాయ్' చిత్రాన్ని ప్రొడ్యూస్ చేసిన వెంకట్ టొల్లినేని లైన్లోకి వచ్చారట. ఈ సినిమాను తన బేనర్లో చేస్తానని.. అందుకోసం ఎన్నిరోజులైనా వెయిట్ చేస్తానని ఆయన అంటున్నారట.

# సమంతలాగే నాకూ ఆ వ్యాధి సోకింది.. చాలామందికి తెలీదు

లకొన్నేళ్లుగా ఆరోగ్యం అస్సలు బాగుండట్లేదంటోంది బిగ్ బాస్ బ్యూటీ, నటి సనా మక్కుల్ సమంతలాగే తనకు ఆటోఇమ్యూన్ వ్యాధి వచ్చిందని వాపోయింది. శరీరంలోని కణాలు.. అవయవాలపై దాడి చేస్తున్నాయంది. తాజాగా ఓ పాడ్ కాస్ట్ లో సనా మక్కుల్ మాట్లాడుతూ.. కొన్ని అనారోగ్య కారణాల వల్ల నేను ఈ మధ్య శాఖాహారిగా మారిపోయాను. నేను ఆటోఇమ్యూన్ హెపటైటిస్ రోగినని చాలామందికి తెలియదు. 2020లో బయటపడింది నాకు కాలేయ వ్యాధి ఉంది. ఇది 2020లో బయటపడింది. ఎటువంటి లక్షణాలు లేకపోవడంతో ఈ వ్యాధి ఉందన్న విషయం అలస్యంగా తెలిసింది. ఈ వ్యాధి కారణంగా నా శరీరంలోని కణాలు నా అవయవాలపై దాడి చేస్తున్నాయి. అది శరీరమంతటా పాకొచ్చు, కిడ్నీలపైనా దాడి చేయొచ్చు, మోకాళ్ల నొప్పులకు కారణం కావచ్చు, ఇలా ఏదైనా జరగొచ్చు. సమంతకు ఉన్న ఆటోఇమ్యూన్ వ్యాధి మయోసైటిస్. దీని వల్ల ఆమె కండరాల బలహీనతను ఎదుర్కొంటోంది. అలాగే నాకున్న ఆటోఇమ్యూన్ వ్యాధి వల్ల కాలేయం డ్యామేజ్ అవుతోంది. నయమవుతుందో.. లేదో!

సైరాయిడ్స్, కొన్నిరకాల ఔషధాలు తీసుకున్నాను. జీవనశైలిలో వస్తున్న మార్పుల వల్ల ఇది వచ్చిందనుకుంటున్నాను. నా ఆరోగ్యం ఎప్పుడు ఎలా ఉంటుందో తెలియట్లేదు. ఈ వ్యాధి పూర్తిగా నయం అవుతుందో, లేదో కూడా తెలియదు అని చెప్పుకొచ్చింది. సనా మక్కుల్.. దిక్కులు చూడకు రావయ్య, మామ ఓ చందమామ వంటి తెలుగు సినిమాల్లో హీరోయిన్ గా నటించింది. హిందీ బిగ్ బాస్ ఓటీటీ మూడో సీజన్ విజేతగానూ నిలిచింది. ప్రస్తుతం మ్యూజిక్ ఆల్బమ్స్ లో నటిస్తోంది.



## చిరంజీవి మూవీ ఫ్లేస్ లో పవన్ సినిమా

పవన్ స్టార్ పవన్ కళ్యాణ్ నటిస్తున్న 'హరిహరవీరముల్లు' సినిమా విడుదలకంటే మరోసారి వాయిదా పడబోతోంది. ఈ విషయాన్ని ఇంకా నిర్ధారించిన దయాకర్ రావు అధికారికంగా ప్రకటించలేదు కానీ ఫిట్ నెగర్ లో ఈ వార్త విశేషంగా చక్కర్లు కొడుతోంది. బ్రిటీషర్స్, మొగలాయి చక్రవర్తుల కాలానికి సంబంధించిన చారిత్రక కథతో ఎ.ఎం. రత్నం సమర్పణలో 'హరిహర వీరముల్లు' తెరకెక్కుతోంది. రెండు భాగాలుగా రాబోతున్న ఈ సినిమా షూటింగ్ తొలి భాగం దాదాపు పూర్తయ్యింది. అయితే పవన్ కళ్యాణ్ పై ఓ కీలక ఘట్టాన్ని రాజస్థాన్ లో చిత్రీకరించాల్సి ఉందని తెలుస్తోంది. దానికి పవన్ కళ్యాణ్ డేట్స్ ఇవ్వలేకపోవడంతో అనివార్యంగా ఈ సినిమా విడుదలను వాయిదా చేయబోతున్నారని సమాచారం. ఆ ఎలిసోప్ లో ఉండగానే సినిమాను విడుదల చేయాలని కూడా మేకర్స్ భావించారట. అయితే... అత్యంత కీలకమైన ఆ ఘట్టం లేకుండా విడుదల చేస్తే... అభిమానులు నిరాశ పడే అస్సాదం ఉందని భావించి, దానికంటే విడుదలను వాయిదా వేయడమే బెటర్ అని అనుకున్నారు. ఇప్పటికే పోస్ట్ ప్రొడక్షన్ పనులను కూడా దాదాపుగా పూర్తి చేసిన బృందం ఈ చిత్రాన్ని ఇప్పుడు ముందు అనుకున్న మార్చి 28న కాకుండా మే 9న విడుదల చేస్తుందట. నిజానికి కొంతకాలంగా 'హరిహర వీరముల్లు' సినిమా మార్చి 28న రాకపోవచ్చుననే ప్రచారం జరుగుతోంది. అందుకే ఆ తేదీలో నితిన్ 'రాబిన్ హుడ్' సంగీత్ శోభన్ 'మ్యూడ్ స్క్వార్' (%మీఊన నానబుతివ%) మూవీస్ ను ఆ చిత్రాల నిర్మాతలు విడుదల చేయడానికి సిద్ధపడ్డారని తెలిసింది. కానీ మొన్నటి వరకూ 'హరిహర వీరముల్లు' చిత్ర సమర్పకులు ఎ.ఎం. రత్నం మార్చి 28న తమ చిత్రం వస్తుందనే పోస్టర్స్ ద్వారా తెలిపారు. మార్చి విపరీత వారంతో ఈ రెండు తెలుగు సినిమాలతో పాటు మోహన్ లాల్, వృద్ధిరాజ్ మలయాళ చిత్రం 'ఎంపరాన్', విక్రమ్ తమిళ చిత్రం 'వీరధీర శూరనె2' కూడా తెలుగులో డబ్ అయ్యి విడుదల కాబోతున్నాయి. ఇప్పుడు 'హరిహర వీరముల్లు' విడుదల వాయిదా పడిందని తెలియడంతో వీరందరూ హ్యాపీ. అయితే... 'హరిహర వీరముల్లు' సినిమా మే 9న విడుదల కాబోతోందనే వార్తలలో నిజం ఉంటే మాత్రం... ఇప్పటికే ఆ డేట్ ను బ్లాక్ చేసుకున్న ఇద్దరు నిర్మాతలు కాస్తంత ఇబ్బంది పడాల్సిందే. సంక్రాంతి బరిలోకి 'విశ్వంధర' తో దిగాల్సిన మోగాస్టార్ చిరంజీవి తన కొడుకు రామ్ చరణ్ గేమ్ ఛేంజర్ కు దారి ఇచ్చి... తన చిత్రాన్ని వాయిదా వేసుకున్నారు. పోస్ట్ ప్రొడక్షన్ పనులు అనుకున్న సమయంలో పూర్తి కాకపోవడంతో 'విశ్వంధర' మేకర్స్ తమ చిత్రాన్ని మే 9 కి వాయిదా వేశారు. ఎందుకంటే మే 9 చిరంజీవి కలిసొచ్చిన రోజు. ఆయన నటించిన 'జగదేకవీరుడు అతిలోకసుందరి', 'గ్యాంగ్ లీడర్' చిత్రాలు అదే తేదీన విడుదల అయ్యి, ఘన విజయాలను సొంతం చేసుకున్నాయి. అయితే... ఇప్పుడు తమ్ముడు పవన్ కళ్యాణ్ కోసం చిరంజీవి 'విశ్వంధర' మరోసారి వెనక్కి వెళ్ళాల్సిన పరిస్థితి ఏర్పడింది. అలానే ప్రస్తుతం రవిశేఖ తన 75వ చిత్రం 'మాస్ జాతర' చేస్తున్నారు.

